


MAGAMA

Yuli/Agusta 2007

Jimada Ula 1428

Kyauta



NA'AM DA ILIMI
Domin Fahimta Da Ci
Gaban Al'umma

ISSN 0794-0262

Jakada Campbell Ya Kaddamar Da Bikin Kyautar Litattafai A Kano

Ranar 2 ga watan Yuni 2007 ne Jakadan Amirkha a Nijeriya, John Campbell, ya fullo da wani gagarumin shirin bayar da kyautar litattafai ga makaratu 60 da ke arewacin Nijeriya. An kaddamar da shirin ne a Makarantar Sakandaren Mata ta Dala da ke Birnin Kano. Cikin masu rufa wa Jakadan Amirkar baya har da Babban Jami'in Harkokin Tsaro, Leftanar Kanar Lius Perozo da kuma Jami'in Hulfa da Jama'a, na Ofishin Jakadancin, Henry Mendelsohn. Wadannan hotunan ma, Editan mujallar, Idika U. Onyukwu ne ya dauke su a lokacin bikin.



Ambasada Campbell ne yake gaisawa da Hakimin Dala, Mai Martaba Aminu Ado Bayero.



Babban Sakataren Ma'aikatar Ilmin Jihar Kano ne cike da murna, lokacin da yake gaisawa da Ambasada Campbell, a wajen bikin kyautar litattafan.



Hakimin Dala, Mai Martaba Aminu Ado Bayero ne yake jawabin karbar kyautar litattafan da Gwamnatin Amirkha ta bayar.



Ambasada Campbell ne ya dauki hoto da malamai da kuma daliban Makarantar Sakandaren Mata da ke Dala ta Jihar Kano.



Ambasada Campbell ne sanye da tufafin gargajiyyar mutanen Kano, don nuna godiyarsa ga marhabin da aka yi da kokarin da Ofishin Jakadancin Amirkha ke yi, ga jama'ar Jihar Kano.



Ambasada Campbell ne yake zantawa da 'yan jaridu, jim kadan bayan da ya kaddamar da shirin bayar da kyautar litattafan a Jihar Kano.



**Jakadan Amirkha
John Campbell**

Z uwa ga makaranta Mujallar MAGAMA. Wan na n s h i n e jawabina na karshe dangane da shekaru uku da na yi, ina ri'ke da mukamin Jakadan Kasar Amirkha, a Nijeriya. Duk da haka ba zan taba mantawa da Nijeriya ba, tun da yake aikin da zan kama ma, na jakadancin ne, a inda zan ri'ka

MAGAMA

Sashen Hulfa da Jama'a na Ofishin Jakadancin Amirkha, da ke Nijeriya, ne take buga Mujallar MAGAMA. Adireshinmu shi ne Sashen Hulfa da Jama'a, Ofishin Jakadancin Amirkha a Nijeriya da ke Plot 1075, Titin Harkokin Jakadanci, Cibiyar Babban Birnin Tarayya, Abuja. Wayar tarho (09) 461-4000, Wayar Tangaraho 09-461-4305.

OFISHINMU NA LAGOS

Ofishin Karamin Jakadan Kasar Amirkha, Sashen Hulfa da Jama'a, Lamba 2, Titin Broad Street. Akwatin Gidan Waya, P.O. Box 554, Lagos, Nijeriya. Wayar Tarho, 01-2632577, 2633560, 2633395. Yanar-Gizo, cross-roads@state.gov ko a shiga <http://nigeria.usembassy.gov>.

MA'AIKATAN WALLAFA MUJALLA ATIM ENEIDA GEORGE (Babban Jami'in Hulda da Jama'a), TIMOTHY GERHARDSON (Jami'in Hulda da Jama'a), RUDY STEWART (Jami'in Watsa Labarai), SANI MOHAMMED (Edita) ISHAKA ALIYU (Mai Ba Da Shawara Game Da Wallafawa)

Nijeriya Na Kara Samun Ci Gaba

koyar da darussa game da Harkokin Tarihi da Siyasar Nijeriya a Jami'ar Wisconsin. Yayin da nake ban kwana da ku, ina son a ba ni damar da zan tuna da irin gagarumin ci gabon da Nijeriya ta samu, a cikin wadsannan shekarun uku, kazalika da irin kalubalan da kasar ke fuskanta, a kokarin da take yi na tsara harkokin mulkin dimokradisyia.

A fannin ilmi, Nijeriya ta kafa wani kwakkwaran harsashi game da jami'o'i masu zaman kansu, domin su tallafa wa kokarin jami'o'in gwamnat, wannan kuma ba karamin taimako ba ne, na sanya cibiyoyin ilminta su shahara.

Wani abun kuma da ya danganci wannan, shi ne irin hoobasur da Nijeriya ke yi, na yin fice game da tanadin kayayyakin tarihinta, a Afrika. Shirin hadin gwiwar tsarawa da tanadi da kuma nuna kayayyakin tarihi, a tsakanin Jami'ar Northwestern da kuma Dakin Karatu na Majalisar Dattijan Amirkha, da Ofishin Jakadanci da kuma Gidan Ajiyar Kayayyakin Tarihi na Arewa House, inda ke da manyan kayayyakin tarihin addin Musulunci.

Duk da soki-burutsu da kuma mummunan kuskuren da aka tabka, a lokacin babban zabon da ya gabata, Nijeriya ta samu nasarar kafa tarihin da gwamnat farar hula ta damka wa wata gwamnat farar hula mulki. A fannin tattalin arziki kuwa, kasar ta yi ta maza, wajen biyan basussukan da kasashe da kungiyoyi ke bin ta, wanda ya sa ta cancanci Kungiyar Lamuni ta Duniya ta tallafa mata, a kan ayyukan da ta saba, na dabarun kusoshin da ke shimfida manufofin tattalin arziki.

Kafa kasa a kan harsashin mulkin dimokradisyia wani abu ne mai dorewa, don haka kafin Nijeriya ta cimma kokarin, zama cikin mayan kasashe masu tattalin arziki mai kwari, nan da zuwa 2020, to dole gwamnat kasar da abokan huldarta, na cikin gida da na kasashen waje, su fuskanci harkokin siyasa da kyautata jin dadin jama'a da kuma tattalin arzikan Yankin Delta, su kuma sake fasalin yadda ake gudanar da harkokin zabe.

Wannan kuma fitowar ta MAGAMA, wani ci gaba ne na irin kokarin hadin gwiwar da muke yi da Nijeriya, wajen tallafa wa shirin musayar dalibai da inganta harkokin tattalin arzikan kowane bangaren kasar. Za ku kuma karanta irin yadda jama'a ke kara marhabin da shirin na Musayar Dalibai a harkokin ilimi, musamman ga Musulmin da ke Arewacin Nijeriya. Zan bar Nijeriya cike da farin ciki da kuma tunanin jama'arta da addinansu da babban burinta da kuma irin sadaukar da kan da jama'a ke yi, a kullum, domin kyautata rayuwarsu da ta 'ya'yansu. Allah ya albarkaci Nijeriya ya kuma albarkaci Amirkha. ■

Abubuwan Da Ke Ciki

HARKOKIN ILIMI DA MUSAYAR DALIBAI

Daliban Nijeriya Matasa Na Koyon Sanin Canjin Da Duniya Ke Yi.....	4
An Gargadfi Dalibai Da Su Kyautata Zato Da	
Nuna Kyakkyawan Nufi.....	5
Tuna-Baya: Yadda Na Ga Amirkha.....	7

HARKOKIN KIWON LAFIYA ADUNIYA

Shirin Hana Fataucin Bil-Adama Na Nijeriya Ya Samu Lambar Yabo Ta Duniya A Kan Kula Da Cutar Kanjamau.....	10
--	----

BUNKASAR TATTALIN ARZIKI DA TALLAFA WA JAMA'A

Kasar Amirkha Ta Inganta Harkokin Tanadar Iri a Jihar Kano.....	10
---	----

KARAMIN OFISHIN JAKADANCI

Sabuwar Hanyar Bayar da Izni Shiga Kasa.....	13
--	----

MULKIN DIMOKRADIFFYADA DOKOKINSA

Ofishin Jakadancin Amirkha Ya Shirya Bita A Kan Gurbacewar Bangaren Shar'i'a.....	14
---	----

HARKOKIN KASASHEN DUNIYA

Uwargidan Shugaban Amirkha Ta Kammala Ziyarar Afrika.....	17
---	----



Dalibi ne daga Kasar Afrika, ke zantawa da jama'ar Jihar Iowa, a wani bangare na Shirin Musayyar Dalibai (YES).

Dalibai Matasan Nijeriya Sun Fahimci Yadda Duniya Ke Canzawa A Jihar Iowa

Daga Robert Anderson na Mujallar 'View' ta Iowa, The Des Maines Register. Lokacin da A'isha Garba ta sauka a Jihar Iowa, watanni tara da suka wuce, tana jin kunyar da har ta kasa barin al'adarta ta Hausawan Nijeriya, wajen zantawa da sauran jama'a, balagaggū.

Amma a karshen makon da ya gabata, 'yar shekaru 16 da hahuwa, A'isha Garba, ta bayyana (bayan da ta kammala watannin karatunta) cewa, "Ina mai alfahari kan zan iya canza halayyar mutanen duniya", wanda mafi yawa daga cikinmu

muka yi sha'awarta da kuma irin kwazon da take da shi.

Ba don ita kanta A'isha ba, sai don irin yadda shirin na Amirkā ke taimaka wa matasa daga kowane bangare na duniya, kan kasancewa bisa hanyar zama shugabannin da duniya ke bukata.

A duk lokuttan da jaridu ke yayata wafansu maganganu game wariya da yaki ke haifarwa, an fi saurin mantawa da irin yadda gwamnatocinmu ke bullo da shiryē-shiryen da ke kawo hanyoyin sasanta irin bambance-bambancen da ke samuwa.

Daya daga cikin wadannan kokarin shi ne Shirin Musayyar Dalibai (YES) da ake shirya wa dalibai mabiya addin Musulunci da Kiristanci daga kasashen da ke da yawan Musulmai, don zaunawa na tsawon lokaci a Amirkā.

Shirin ya haifar da batutuwa da dama irin na A'isha. Amma har yanzu shirin yana fuskantar wani mummunan zaton da za a iya dakatar da gudanar da shi a Jihar Iowa, ba don komai ba, sai don karancin jama'ar da ke da masaniyar shirin.

Tarbiyar A'isha ta yi daidai da

shirin daliban na YES. A gida dai tana zuwa makaranta, inda ke da dalibai akalla 70 ko fiye da haka a aji guda, wanda da wuya a samu isassun litattafai da kayayyakin koyarwa.

Ga kuma malaman da ba su da tabbas na za a biya su albashi a karshen wata, duk da tsaiwa koyarwa da kuma horon yara, wani lokacin ma babu kyawon gani. Shi kuma dalibi sai dai ya juyi abin da aka rubuta masa, wanda tilas ya zurfafa nazari, muddin yana bukatar cin jarrabawar da za ta kyautata makomarsa.

Amma A'isha ta taka rawar-gani a wannan sabon yanayin da ta tsinci kanta, a Amirka. Kokarinta ya sanya ta shiga harkokin wasannin kwaikwayo, wanda ya sanya ta yi zarra a ajin karatun na Duniya da ke Babbar Makarantar Ames da ke yaye daliban da suka yi shugabancin kasashe.

Wani kuma dalibin na Shirin YES, Yusuf Bindi, wanda ya

halarci wata makarantar da ba tai wannan ba a yankin Iowa, ya yi mamakin cewa wai har makarantar takan sallami dalibai, mintoci 10 kafin lokacin, domin su yi bankwana da shi.

Wata 'yar ajinsu, Sandra Longpoe da ke makarantar Guthrie ta yi mata fatar alheri, amma bayan da suka tattara kusan dolar Amirka 500, domin tallafa wa wata cibiyar marayu da ke jiharsu.

Dalibai da dama sun shiga harkokin gasar wasanni da gabatar da laccoci. Amma kalilan suka zama zakarun Kungiyar Fice Ta Kasa. Amma mafi yawansu sun kokarta ga canza al'adunsu zuwa sababbin al'adun harkokin ilimi da dama da suka tarar.

A cikin shekaru hudun da suka wuce kuma, Cibiyar Harkokin Ilimi ta Duniya da ke Iowa (IRIS), wadda ke yankin Ames, wadda kuma cibiya ce ta taimaka wa jama'a, ta kowo dalibai daga kasashe 75 na Afrika, zuwa Iowa.

A matsayinta na cibiyar farko ga Shirin YES, tana daya daga cikin cibiyoyi hudu, a kasar nan, da ke gudanar da harkokin musayar dalibai, ita ce kuma kadai ke mayar da hankali ga yankunan Afrika. Gwamnatin Amirka kuma na bukatar fasada kokarinmu na gayyato dalibai 50 daga Nijeriya da Tanzaniya, a shekarar kataru mai zuwa. Mun je kasashen biyu, mun kuma zabo daliban, amma samun gidajen da za su karbi bakuncinsu ke ci mana tuwo a kwaryar.

Amma mun yi imanin jama'ar Iowa za su taimaka, idan suka fahimci shirin da kuma irin damar da yake bai wa daliban Afrika da kuma irin darussan da matasanmu ke samu game da sauran jama'ar duniya.

A wannan shekarar za mu bayar da damar daliban za su game da daliban Iowa, a Cibiyar Samar da Abinci ta Daliban Duniya da


Duba Shafi Na 19

An Gargadi Daliban Nijeriya Da Su Kyautata Zato Da Nuna Kyakkyawan Nufi

Dalibai 30 daga jihohi biyar na Arewacin Nijeriya ne za su shiga karo na biyar na Shirin Musayar Dalibai (YES), a Kasar Amirka. Dalibai shidashida ne daga jihohin Bauchi, Kaduna, Plateau, Sokoto da Taraba, za su bar Nijeriya, ranar 6 ga watan Agusta, 2007, don shafe shekara guda, a makarantu dabam-daban a Jihar Iowa.

A lokacin da suke amsar horon tafiyan, wanda sashen al'adu na Ofishin Jakadancin Amirka ya

Duba Shafi Na 6



Dalibai 36 yan karo na biyar na Shirin Musayar Dalibi (YES) na sauraron shawarwarin kafin su tashi zuwa Amirka.

Daga Shafi Na 5

shiya, a Abuja, ranar Alhamis, 19 ga watan Yuli, an shawarci daliban da su kyautata zato da nuna kyakkyawan nufin da zai taimaka masu wajen yin hulda da jama'ar wuraren da za su je.

Lokacin da yake jawabi ga daliban, da malamin da zai yi masu rakiya, Jami'in Harkokin Al'adu, na Ofishin Jakadancin Amirka a Nijeriya, Mista Henry Mendelsohn ya ce, "hudu daga cikin tsosaffin daliban shirin na YES sun samu shiga makarantu a Amirka.

Da dama daga cikinsu har sun kammala karatun takardar shaidar ilimin sakandare, a inda suka samu kyakkyawan sakamako, kuma suna karatu a jami'o'in Nijeriya." Mista Mendelsohn ya ce, daga yanzu kuma tsosaffin daliban shirin na YES sun yi ban-kwana da kuncin rayuwar da suka tashi a ciki. "Ya jaddada cewa sun yi fice, a cikin fungiyoyin jama'arsu, suna kuma



Dokta Sa'idu Yakubu, Daraktan Shirin IRIS, a Nigerian

wakiltar iyalansu da makarantunsu da kuma mutuncin kasarsu a Amirka, sun kuma karu da wayewar kan da ke taimaka masu, a

dukan fadin rayuwarsu". Dukan tsosaffin daliban kuma sun amince da fadaf Mista Mendelsohn, tun da zamansu a Amirka ya canza masu rayuwa, ya kuma ba su damar sanin bambancin Nijeriya da Amirka.

Shi kuma Jami'in Kai-da-komo na Ofishin Jakadancin, Brooke DeKoninck, ya roki daliban ne da su fahinci mutuncin Amirkawan da za su sadu da su kuma su yi koyi da su, su kasance masu gaskiya da hulda da jama'a, su yi gasa da su, su kuma nuna rashin gajiyawa.

Tawagar ta wannan shekarar ta kunshi Musulmai 18 da Kiristoci 12, wadanda mata 16 ne da kuma maza 14.

Jami'an gudanar da shirin sun yi amannar nuna rashin bambanci a tsakanin daliban Musulmi da Kiristoci ko kuma jinsinsu.

A halin yanzu daliban makarantun Nijeriya 76 da malamai 8 ne, suka amfana da wannan shirin. ■

Shirin Musayar Dalibai na YES

Gwamnatin Amirka ce ta bullo da Shirin YES a 2003, domin karfafa dan kon zumunci tsakanin Amirka da Musulmin Duniya.

Shirin ya fi mayar da hankali ga daliban makarantun sakandare da suka cimma shekaru hudu na karatu, wadanda yawancinsu daga kasashen Musulmai ne da ke fadin duniyar nan.

Manufar shirin shi ne ta taimaka wa daliban su kara fahimtar rayuwa da al'adu da kuma harkokin ilimi a Amirka.

Daliban da aka zaba suna yin shekarar ilimi guda a manyan makarantun Amirka, wadanda

daidai suke da manyan makarantun sakandaren Nijeriya, a karkashin wadansu iyalai da ke manyan garuruwa hudu a Jihar Iowa ta Kasar Amirka.

A 2003 ne Majalisar Dattijan Amirka ta amince wa Gwamnatin Amirka ta bayar da fiye da dolar Amirka miliyan 10 don gudanar da shirin,

Nijeriya na cikin kasashe 13 na duniya da ke shiga wannan shirin, inda Jihar Sokoto na ddaya daga cikin jihohin da suka fara amfana. Dayar kuma ita ce ta Kaduna.

An fadada shirin ya zuwa jihohin Filato da Taraba a 2005 da kuma Bauci a 2006.

Cikin wadanda za su tafi Amirkar ranar 5 ga watan Augustan bana, akwai yan mata 16 da yara 14, wadanda dalibai shida-shida ne dagajihobi biyar.

Dalibai 76 daga makarantun sakandaren Nijeriya ne suka shiga cikin shirin, tun daga lokacin da aka bullo da shi a 2003.

Gwamnatin Jihar Sokoto ta taimaka da kudi masu yawa da goyon baya ga shirin, musamman lokacin da iyaye musulmi suka riya yi wa shirin mummunan zato. Gwamnan kansa ya saka dansa a shirin na 2003, kuma gwamnatinisa ta bayar da taimakon ma'kudan kudi

Duba Shafi Na 19

Tuna Baya: Yadda Na Ga Amirk

Temitope Morenike Ojo dai ba galihu gare ta ba, sai dai Allah ya ba ta kwakwalwa. Ta samu gurbin kar ilmi ne, inda ta yi cikakken karatunta a Kolejin Layola Jesuit ta Abuja, a sakamakon irin gagarumin kwazon da ta yi, a Jarraabawar Afrika ta Yamma, a 1998. Ta kuma yi fice a Shirin Hazikan Daliban da ke zuwa karatu Amirk. A halin yanzu Morenike tana rukuni na biyu ne, a kan nazarin aikin likita a Kolejin Mount Holyoke da ke Garin Massachusetts. A wannan labarin ta yi cikakken bayani ne game da yadda ta ga Amirk.

Kwatsam, sai na ji muryar ma'aikaciyar jirgin sama, tana bayanin cewa, jirginmu mai lamba NWL5102, daga Birnin Amsterdam, zai sauva a filin jirgin saman Detroit ta Kasar Amirk. Da dama daga cikin fasinjojin jirgin sun saba da bin wannan hanyar, don zuwa hutun rani, amma a gare ni, wannan shi ne masomin wani sabon karni na rayuwata. Lokacin da na sauvo daga cikin jirgin, sai na fahimci cewa daga ni sai halina. Da farko na tsorata, amma sai na dake.

Farkon ganina da Amirk, a telebijin ne a gida Nijeriya, to amma yau ga ni a kan Kasar Amirk, sai na ji al'amarin kamar almara. Abin da na lura dai kowa ya mayar da hankali ne ga shiga jirgin, ko kuma su tarbi iyalansu, saboda an dan jima ba a sadu ba. Lokacin da nake ko'karin samun jirgin da zai kai ni babban filin jirgin saman da 'yan ajinmu ke son su tarbe ni, sai na yi ko'karin sabawa da yanayin da na shiga. Da farko na tsorata, inda na ri'ka yin dsari-dsari da kowa ya matse ni, inda nake tunanin kowa kallo na yake yi. Amma daga bisani sai na lura cewa babu ma wanda ya san da ina nan. Kowa ya mayar da hankali ga abin da ke gabansa. Sai kuma na samu wani karfin zuciyar da ya taimaka mini. A zuciyata sai na yi amannar ba zan fitar da kai na, cikin yanayin da na samu kaina ba,



Morenike Ojo ce tare da wata 'yar ajinsu, a Kolejin Mount Holyoke da ke Birnin Massachusetts.

har ma amanna na yi, cewa zan shahara a wannan sabuwar duniyar da na shiga.

Bayan da na sauva a filin jirgin saman Bradley da ke Birnin Conncticut, sai na dauko kayana ina, neman jama'ar makarantarmu, amma ban ga kowa ba. A nan sai na damu, na tambayi ma'aikata yadda zan bayar da sanarwa. Lokacin da aka yi sanarwar, sai kwatsam kofa ta bude sai ga wata mata sanye da rawayar riga, janye da kurar daukar kaya, ciki kuma har da kayayyakina. A rigarta an rubuta "Muna yi miki marhabin da zuwa MHC" Ashe ta zo ne tare da daliban kolejinmu don kai ni masauki, watau Kolejin Mount Holyoke da ke Massachusetts. Kafin in ankara,

sai na ji wani gumi ya karyo mini, kamar hawaye su zubo. Irin yadda aka yi mini marhabin da kuma hirar da muka shiga. Daliban sun fito ne daga wurare dabam-daban. Wadansu daga Faransa da Nepal da Ingila da Sifen da Indiya da Gana da dai sauran kasashen duniya, tamkar wakilan Majalisar Dinkin Duniya, idan banda irin kayyakin da muka sanya, da kuma dan rudami da gajiyar da ke tare da mu.

Lokacin da mota ta doshi Kolejin Mount Holyoke, sai na leka waje, inda na hango gine-ginen zamani da na da, ga kuma hanyoyi rambatsai da jama'a cikin suturori na zamani.

Makarantarmu tana kudancin wani karamin kauye ne da ake kira

Hadley, wanda ke da maka-makan filaye, amma ba jama'a da yawa. Lokacin da muka wuce wadansu gonaki da wuraren da dabbobi ke kiwo da gidaje, kamar babu kowa ciki, da ofisoshi da kuma kantuna

da 'yan kasuwanni, sai kurum na ji wani ya ce mun iso. Daf a gabana sai ga Kolejin Mount Holyoke da sanyin safiyar Jumma'a 1 ga watan Satumbar 2006, kamar uwa na taryar 'ya'yanta. Lokacin da kuma

muka kutsa kai cikin makarantar, sai na kura wa gine-ginen wurin wadanda sun yi shekaru 170 da ginawa ido. Nan fa na fara tunanin yadda zan shafe shekaru hudu a wurin.


Bayan watanni hudu, sai ga shi na kammala rukunin farko na nazarin sanin halittun dan-Adam da kimiyyar hadfa magunguna rukuni na 160 da tarihin hallita rukuni na 105 da kuma tarihin kasa rukuni na 105.

Duba Shafi Na 19

Dalibai Uku Da Suka Amfana da Shirin Hazikan Dalibai

Ranar 31 ga watan Yulin 2007 ne, Sashen ilimi (EAC) na Karamin Ofishin Jakadancin Amirka da ke Legas, ya gabatar da wadansu dalibai uku, 'yan Nijeriya da suka ci gajiyar Shirin Karatun Hazikan Dalibai (USAP), a wata 'yar zantawar da ya yi da 'yan jaridu a Legas. Daliban uku za su share shekaru hudu ne suna karatu a Amirka, a karkashin shirin na USAP.

Jami'ar Huldar Diplomasayya, Mary Lou Johnson-Pizzaro da Mai Bayar da Shawara A Kan Harkokin ilimi, Ifeanyi Olagbaju ne, suka yi bayanai a kan manufofin wannan shirin na USAP da Hukumar EAC ta Kaddamar bara a Legas. Hukumar EAC tana amfani da hazikai ne, amma wadanda ba su da galihu, a kowace shekara, don taimaka masu wajen hada-hadar samun gurbin karo ilimi da kuma samun shiga jami'o'in Kasar Amirka. Shirin USAP yana amfani da dalibai ne, domin samar masu damar fasada basirar da suke da ita. ■



Jami'ar Hulda da Jama'a ta Ofishin Jakadancin Amirka, Atim George ce, take yin tafaitaccen bayani ga daliban da za su Amirka don karatu, kafin su bar Nijeriya.

Shirin Hazikan Dalibai USAP

Cibiyar Bayar da Shawarwari Game da ilimi, ta Ofishin Jakadancin Amirka ne ya kafa Sashen Dalibai Hazikai, a shekarar 2004, da nufin tabbatar da ganin cewa duk wani hazikin dalibi, komai rashin galihunsa, ya samu cikakken bayani game da irin tallafin da ake samu ta fannin ilimi da kuma hada-hadar samun shiga jami'o'in Amirka. Irin wadannan daliban suna bukatar tallafin kudafe, domin biyan kudin makaranta da sayen litattafai da abinci da dai sauransu. A 2004, Shirin na USAP ya taimaka wa dalibai hudu da kudafe da kuma shiga jami'o'in Amirka dabam-daban.

A Arewacin Nijeriya ma, shugabannin makarantu ne ke zabu daliban da suka kamata a bai wa

irin wannan tallafi, na shiga kolejoji a jami'o'in Amirka.

A wannan shekara, fiye da dalibai 100 da suka kammala karatun sakandare suka bukaci tallafin wannan shirin daga Arewacin Nijeriya. Kuma Cibiyar ta EAC za ta tace dalibai 10 ne don samun shiga jami'o'in a 2007.

Daliban Shirin USAP su ne dalibai na ainihi, saboda irin basirar da suke da ita da kuma rashin galihunsa, don zama shugabannin gobe, ga jama'arsu da kuma wadansu muhimman ayyuka. Suna da burin koyo ilimi da jama'arsu na Nijeriya za su amfana. Kuma babu abin da ke kawo masu cikas illa rashin kudi.

Cibiyar ta EAC tana aiki tare da shirin ne na USAP wajen taimaka wa dalibai ta kowane fanni. ■



Ambasada John Campbell ne tare da Ma'aikatan Hukumar Bunkasa Ci Gaban Kasashen Duniya ta Amirk USAID da na Cibiyar Rigakafin Cututtuka da na Cibiyar Kiwon Lafiya da kuma Sashen Tsaro dauke da takardun shaidar girmamawar da aka yi masu.

Kungiyar PEPFAR Ta Nijeriya Ta Samu Lambar Yabo ta Duniya Don Yaki da Kanjamau

Daga Idika U. Onyukwu

Jakada John Campbell ya zama babban baiko, a wani bikin girmama hukumomi biyar na Amirk, watau Cibiyar Rigakafin Cututtuka da Hukumar Bunkasa Ci Gaban Kasashen Duniya da Sashen Tsaro da Cibiyar Kiwon Lafiya Da kuma Sashen Hulda da Jama'a, game da irin gudunmawar da suke bayarwa wajen yaki da yaduwarr cutar Kanjamau. Wannan na daya daga cikin ayyukansa na bankwana da jakadancin Amirk a Nijeriya. Wannan girmamawar ta Shirin Shugaban Kasa a kan shirin gaggawa ne dakushe yaduwarr cutar Kanjamau, PEPFAR, wata alama ce ta karrama ofishin Jami'in Gudanar da Harkokin Taimaka wa

Kasashen Duniya na Amirk. Wannan wata gagarumar alama ce ta irin ficens da wadanda aka bai wa aikin suka nuna wajen shirin na PEPFAR. A wannan shekara dai

Kungiyar PEPFAR ta Nijeriya ce ta zama zakara cikin dukon kungiyoyi.

Lokacin da yake jawabin bude bikin, Ambasada Campbell ya

Duba Shafi Na 20

Bayar Da Kudin Gudanar Da Shirin PEPFAR A Nijeriya

Gwamnatin Amirk ta fi bayar da fifiko ga Nijeriya, wadda ta fi kowace kasa samun tallafin cutar Kanjamau.

An kara yawan kudin da ake bayarwa a kan cutar ta Kanjamau daga dolar Amirk miliyan biyu da dubu dari bakwai, a 1999, ya zuwa dolar Amirk miliyan 25 da rabi, a 2003. Zuwan Shirin Shugaba Bush a kan Cutar Kanjamau, a 2004 kuma, sai kason da Gwamnatin Amirkar ke bayarwa ya karu kamar

haka:-

- ❖ Dola miliyan 26 ga COP, a 2004, yayin da Shirin USAID ya samu kason dola miliyan 13.
- ❖ Dola miliyan 79 ga COP a 2005, yayinda Shirin USAID ya samu dola miliyan 48.
- ❖ Dola miliyan 163 ga COP a 2006, yayinda Shirin USAID ya samu dola miliyan 68.
- ❖ Dola miliyan 305 ga COP a 2007, yayinda Shirin USAID ya samu dola miliyan 137.

Amirka Ta Inganta Harkokin Ajiyar Iri A Garko Darki Da Ke Jihar Kano

Makarantar Sakandaren 'Yammata Ta Dala Ta Samu Muhimman Litattafai

Tallafa wa harkokin ilimi na kan gaba, ga irin abubuwani da Gwammatin Amirka ta fi bai wa muhimmanci, kuma yana da muhimmanci a cikin manufotinmu na taimaka wa kasashen duniya", in ji Jakadan Amirka John Campbell, yayin da yake bude bikin wani gagarumin shirin bayar da kyautar litattafai ga makarantu 60 a arewacin Nijeriya.

An kaddamar da shirin ne a Makarantar Sakandaren 'Yammata ta Dala da ke Kano, ranar Asabar 2, ga watan Yuni, 2007.

Ranar 3 ga watan na Yuni kuma, Ambasada Campbell ya kaddamar da ginin rumbunan ajiyar iri a kananen hukumomin Garko da Darki da ke Jihar Kano.

Litattafai

Kyautar litattafai ga makarantun sakandaren Arewacin Nijeriya 60 na rukunin farko na bikin bayar da kyaututtukan. Za a kuma shafe watanni da dama ana ci gaba da bayar da wadannan kyaututtuka.

Ana bayar da kyauta ko wani irin littafi har 198, sai kuma:

*Dangantakar 'Yan Amirka Bakar Fata. Wannan yana funshe ne da nazari a kan dangantaka da kuma huddodin da 'Yan Amirka Bakar Fata ke yi, don amfanin dalibai 'yan aji 4 zuwa 9.

Dayan littafin kuma, ya kunshi tarihin rayuwar manyan 'yan Amirka Bakar Fatar ne, a tarihin Amirka, domin daliban aji 4 zuwa 9.



Jakadan Amirka John Campbell ne tare da shugaban karamar hukumar Garko, lokacin da suke tattaki zuwa wurin da za a bayar da kyautar litattafan, ranar 2 ga watan Yuni, 2007.

*Litattafan Jakada Don Makarantun Sakandare. Wadannan litattafan sun kai 100 da kuma kayayyaki don malamai, kuma wata gudunmawa ce, a kan Tarihin Amirka, da Tarihin Yanayin Kasa da tarihin rayuwa da kimiyya da

kuma tatsuniyyoyi da harkokin wasanni. Litattafan za su amfanar daliban da ke aji 5 ko gabon haka.

Wata Madaba'ar Bayar Da Ilimi da ke Amirka ce ta buga wadannan litattafan a cikin Harshen Ingilishi. Madaba'ar da madaba'ar litattafan



Sarkin Dala, Mai martaba Aminu Ado Bayero ne, ke gaisawa da Ambasada John Campbell



Ambasada Campbell ne yake tofa albarkacin bakinsa wajen kaddamar da Rumbun Ajiyar Iri a Garko ta Jihar Kano. A gefen hagunsa kuma shugaban Karamar Hukumar ta Garko ne.

kananan yara da kamfanin Ilimi da shiryey-shiryen telibijin da mujalloli, na da wani hadin gwiwa, da ake tallafawa, ta kowane fanni, domin ganin an taimaka wa yaran duniya su iya rubutu da karatu. Shirin ya lura cewa, nazarin da aka yi na shekaru 85, ya nuna cewa, babu abin da ke wasa wa yara kwakwalwa, da tarbiyyantar da su a fannonin shugabanci da al'adu, irin litattafai. Madaba'ar tana buga litattafai masu inganci da ke taimaka wa ilmantarwa da kuma faranta wa yara rai, wadanda aka tsara don taimakawa ga fadada kawo jituwa ga daukacin duniyar da muke ciki.

Duba Shafi Na 20

Shirin Musamman Na Jakadan Amirka

Shirin Musamman na Jakadan Amirka (SSH) yana bayar da kananan kudade ne don bunkasa ayyukan fungiyoyin sakai a Nijeriya.

An kuma bullo da shirin ne don fungiyoyin sa-kai su ri'ka taimaka wa kawunansu. A Kar'ashin wannan shirin fungiyoyin sa-kan ne ke Kirkiro irin ayyukan da suka dace da jama'arsu, dole kuma su bayar da gudunmawar da za ta inganta shirin, kamar filaye da aikin gayya da kudafe da kayayyakin aiki da kula da tafiyar da aikin da dai sauransu.

A halin yanzu, irin kudaden da Amirka ke bayarwa ga irin wadannan ayyukan sun tasau ma dolar Amirka dubu uku ya zuwa dubu goma. Kuma har yanzu ana marhabin da irin wadannan ayyukan. Dukan kuma kudin da

suka shafi aikin ana biyan su ne da naira.

Ka'idojin Gudanar Da Aikin:

Shirin na SSH yana taimakawa ne ga ci gabon ayyukan da za su kawo bunkasar tattalin arziki da zamantakewar jama'a. Dukan kuma ayyukan da aka zaba don ba su kudin sai sun cika wadansu ka'idoji, wadanda suka jibinci kamar haka:-

- ❖ Su kasance suna da alfanu ga jama'ar da keyankin.
- ❖ Ya kasance an samu gudunmawar kudafe da aikin gayya da dai sauransu.
- ❖ Dole ne kuma jama'ar wurin su gudanar da ayyukan da cin gajiyarsu.
- ❖ Su inganta tattalin arziki da zamantakewar jama'ar wurin.
- ❖ Su kuma kasance an kammala su cikin watanni shida da ba za

a sake neman wadansu kudafe ba don tafiyar da su.

- ❖ Da kuma tabbatar da ganin cewa jama'ar yankin suna amfana da su.

Dole ne a cika wadannan sharuddan kafin ma a nemi taimakon.

Ana kuma iya aiko da duk wata bukata, ta neman tallafin gudanar da wadannan ayyukan, na Shirin na SSH, zuwa ga adireshi kamar haka:-

Shugaban Ayyukan Sa-Kai na Musamman,
KAramin

Ofishin Jakadancin Amirka,
Da Ke Lamba 2, Lungun Walter Carrington,
Tsibirin Victoria, Akwatin Gidan Waya 554, Lagos, Nijeriya.

K o Y a n a r - G i z o :
lagossh@state.gov ■



Daga hagu Hakimin Birnin Kebbi ne, ke bude shagon injin niķa, a Rikoto ta Yankin Zuru. Daga dama kuma, daya daga cikin wadanda suka amfana ne da keken dinki, ya dauki hoto da keken, don kafa shaidar shiri na musamman na Jakadan, wajen tallafa wa jama'a.

Shirin Tallafa Wa Jama'a Na Jakadan Amirka Ya Kai Ma Matan Kebbi

Ranar 27 ga watan Yuni, 2007, Jakadan Amirka ya kaddamar da shiri na musamman don bayar da injunan niķa da kekunan dinki ga Kungiyar Hadin Kai ta Kebbi watau KAPO, don zama wani bangare na cika alkawarin shirin.

Shirin na musamman ya bayar da kananan basussuka ne da suka danganci kowace irin sana'ar hannu, ga fungiyoyin taimakon kai-da-kai, a dukan fadin Nijeriya.

Sana'o'in sun hadfa da niķa da shagunan teloli kamar yadda Kungiyar KAPO, a farkashin shugaba Peter Dondondo ya amfana.

An fara wannan shirin na musamman ne na jakadan, ga fungiyoyin jama'ar da suka bayar da gudunmawar fegi, ko aikin kwadago ko kuma kudi, ko

kayayyakin aiki da dai sauran abubuwani tallafi, da nufin samun nasarar ayyukan amfanar da jama'a.

An kuma kafa Asusun wannan shirin, don taimaka wa jama'ar da ke taimakon kawunansu, domin

inganta harkokin tattalin arziki da na zamantakewarsu. A sakamakon haka ne, Ofishin Jakadancin Amirka a Nijeriya ya hada gwiwa da sauran fungiyoyin kawo ci

Duba Shafi Na 21



Hakimin Birnin Kebbi ne, tare da irin kayayyakin da aka bayar kyauta.

An Bayyana Sabuwar Hanyar Samun Iznin Shiga Amirk'a

An sake fasalin hanyoyin da za a bi domin kyautata neman iznin shiga Amirk'a daga Ofishin Jakadancin Kasar da ke Nijeriya, da nufin bin ka'idar neman ganawa da kai da kuma yadda za a ri'ka ganawa da dalibai. Ranar karshe ta neman iznin shiga kasar, ko sabunta iznin ita ce Alhamis, 28 ga watan Yunin 2007.

Daga ranar Laraba 27 ga watan na Yuni, 2007 kuwa, duk mai neman a ba shi iznin, sai dai ya aiko da bukatunsa ta yanar-gizo, ga sababbin adireshi biyu da aka fito da su, inda za a nemi damar ganawa da jami'in bayar da iznin.

A cikin kwanaki uku kuma da aka samu wannan safon, Karamin

Tunawa Da Guguwar Katrina

Aranar 29 ga watan Agustan 2005 ne, garuruwan da ke gabar daya daga cikin manyan garuruwan Kasar Amirk'a, suka yi arangama da wata mummunar guguwa, inda aka yi asasar rayuka masu dimbin yawa, tana daya daga cikin munanan bala'o'in da tarihin Amirk'a ya taba gani.

A wannan ranar ta tunawa da Guguwar ta Katrina, watau 29 ga watan Augusta, muna juyayin rayukan da aka yi rashid kuma irin barnar da guguwar ta yi, kazalika da irin mawuyacin halin da wadsansu suka shiga, a sakamakon barnar guguwar. Muna kuma tunawa da irin karfin halin da jama'ar da guguwar ta shafa suka nuna da kuma irin tausayawar da daukacin kasarmu da jama'a suka nuna. ■

Ofishin Jakadancin da ke Abuja zai sanar da kai ranar da za a gana da kai.

Amma dukan wadsanda ke bukatar sabuntawa ko kuma karin tsawon lokacin shiga kasar, za su aike da bukatunsu ne zuwa ga Yanar-Gizo kamar haka:

AbujaVisaRewals@state.gov. Dole kuma bukutun su hada har da cikakken sunan mai bukata, kamar yadda za a rubuta a takardun bukatar iznin da jajayen lambobin da aka sanya a gefen dama na takardar bukatar iznin.

Dalibai masu bukatar iznin kuwa, za su aike da bukatunsu ne ga Yanar-Gizo kamar haka:

AbujaStudentVisa@state.gov. Dole bukutun su iso da cikakken

suna kamar yadda yake a cikin fasfo da kuma lambar iznin da ke kan shafuka 1-20 na takardar bukatar. Su kuma daliban da ke bukatar karin lokaci, suna iya yin amfani da yanar-gizo don sanin neman ranakun da za a gana da su.

Amma dukan sabon tsarin da aka yi, bai shafi wanda ya samu iznin ba ta yanar-gizo ba, don haka suna iya hallara a ranakun da aka aika masu, don ganawa da su.

Domin kuma karin bayani, da kuma sabon umurnin bayar da iznin, da ya shafi sauran jama'a da kuma dalibai, ana iya duba shafinmu na Yanar-Gizo kamar haka:

<http://nigeria.usembassy.gov> ■

Gwamnatin Amirk'a Ta Bai Wa Rundunar ECOWAS Motoci

Ranar 9 ga watan Augusta ne Ja m i ' i n H a r k o k i n Jakadanci, na Amirk'a, Robert Gribbin ya mika kyautar motocin da kudinsu ya zarce dolar Amirk'a dubu 85, ga Shugaban Kungiyar Hada Kan Kasashen Afrika, (ECOWAS), Dr. Mohammed Ibn Chambas.

Motocin, wadsanda aka zane su, radau, da tambari da alamomin Kungiyar ta ECOWAS, sun hada da motoci 15 na fasinja da daukar kaya, kirar Toyota.

Akwai kuma baburan da za a kawo, domin safonni da rakiyar baki. Wadannan kayayyakin za su taimaka wa sojojin Rundunar ta Kungiyar ECOWAS, wajen kwasar soja, zuwa dukan bangarorin nahiyan da ke da wani tashin hankali.

Lokacin da yake mi'ka makullan motocin da Shirin Kyautata Dabaru da Horo da Taimakon Rundunar ta Afrika da Ofishin Gwamnatin Amirk'a mai kula da Afrika, (ACOTA), ya bayar, Babban Jami'i mai kula da ofishin, Gribbin ya bayyana cewa wannan kyautar wata alama ce ta irin nasarorin da kawancen ACOSTA da ECOWAS suka samu, lokacin da hafsoshin Rundunar ta ECOWAS suka samu nasarar hada babbar rundunar da ke tabbatar da kawo zaman lafiya.

Jami'in ofishin, Robert Gribbin ya kuma ce duk duniya an san da zaman Rundunar ta ECOWAS, a matsayinta na rundunar wata fungiyar da ke cika aiki a yankin nahiyan, don biyan bukutun rundunar fungiyar ta Afrika game da zaman lafiya. ■

Ofishin Jakadancin Amirk'a Ya Shirya Bita A Kan Gurbacewar Bangaren Shari'a



Daga hagu zuwa dama Jami'ar Harkokin Hulda da Jama'a ce, ta Ofishin Jakadancin Amirk'a, Atim George, sai Mai Shari'a Ishaq Bello, da Mai Shari'a Binta Nyako da Jami'i Robert Gribbin, a wajen bitar ta gani da ido, maganin tambaya.

Aranar 26 ga watan Yuli ne, a Abuja, Alkalai Babbar Kotun Amirk'a, Mai Shari'a Diane Wood, tare da masana harkokin shari'ar Nijeriya da kuma 'yan jaridu, suka tattauna game da irin gurbacewar da sashen shari'a ya yi. Taron na gani-da-ido, maganin tambaya, (DVC), Sashen Hulda da Jama'a na Ofishin Jakadancin Amirk'a ne, tare da gudunmawar Hukumar Hulda da Kasashen Afrika da ke Birnin Paris suka shirya shi, a Abuja.

Biyu daga cikin masana harkokin shari'a da ke Babbar Kotun Tarayya ta Abuja, Mai Shari'a Ishaq Bello da Mai Shari'a Binta Nyako, sun dan yi tsokaci game da batun, domin a halin

yanzu suna shari'a a kan wafansu manyan laifukan da ake zargin an aikata, dangane da almundahanar da ake tuhumar wadansu gwamnoni da manyan jami'an gwammati. Da take bayani game da irin kwarewarta a kan wannan al'amari, a matsayinta na alkalai Babbar Kotun Daukaka Kara ta Amirk'a, Mai Shari'a Wood, ta yi bayanai ne game da 'yan tagwayen matsalolin da gurbacewar sashen shari'a da kuma cin gashin-kan sashen shari'a, a Amirk'a.

Ta bayar da shawara da a tsaya a kan irin sharuddan da Kundin Sharuddan Amirk'a ya tanadar wa alkalai, inda ake yi masu takunkumi ga bayar da kai, bori ya hau. Wadannan sharuddan na

tilasta wa alkalai da su bayyana asiran kasidun da ke gabansu, ga jama'a da kuma iyalansu, ko kuma wata hulda ta kudi da kuma abin da ya shafi kudsade da kaddarori, kamar hannuwan jari. Akan aike da irin wadannan kasidun ga yanargizo, domin jama'a su gani. Wannan kuma na iya yi wa alkalai jagora a kan irin hukunce-hukuncen da za su yanke, musamman game da shari'o'in da suke da sha'awa a kai.

Shi kuma masanin kararraki game da cin hanci da rashawa, na Babbar Kotun da ke Abuja, kuma Shugaban Sashen Jin Kararrakin Cin Hanci da Rashawa, na Babban Birnin Tarayyar, Mai Shari'a Bello, cewa ya yi, kokarin hana wa alkalai cin rashawa tamkar "hana wa akuya ne cin sauvar doya".

Ya ce amma irin furucin da Hukumar Yaki da Laifukan Cin Hanci Da Rashawa (ICPC) ke yi, ya sanya al'amurra sun canza. Ya ce irin gwamnoni da suka yi facaka da dukiyar jama'a, yanzu suna yaba wa-aya-zaki.

Idan kuma har ana bukatar yakar aikata cin hanci, da hana alkalai cin rashawa, Mai Shari'a Bello ya bayar da shawarar a rika biyan alkalai albashin da ya kamata. Ya kuma shawarci jama'a da su canza halayensu na karba da kuma bayar da cin hanci, domin su ma alkalai ai mutane ne.

Shi kuma Babban Jami'in Harkokin Jakadanci, Robert Gribbin, wanda wannan shi ne

Shugaba Bush Ya Sake Jaddada Kafuwar Cibiyar Addinin Islama



Shugaba George W. Bush ne, a hannun dama, yana jawabi ga Darektan Cibiyar Addinin Islama ta Birnin Washington, D.C. Abdullah Khouj, lokacin bikin murnar cika shekaru 50 da kafuwar cibiyar a ranar 27 ga watan Yuni, 2007.

Ranar 27 ga watan Satumbar 2007 ne, Shugaba George Bush ya sake jaddada kafuwar Cibiyar Addinin Islama ta Birnin Washington, a lokacin cika shekaru 50 da kafuwarta. Shugaban ya sake nanata wani sako na girmamawa da nuna soyayya, irin sakon da tsohon Shugaban Kasar, Dwight D. Eisenhower ya ambata, lokacin da yake kafa harsashin cibiyar, shekaru 50 da suka wuce. Ya sake jaddada bayar da goyon bayansa ga irin yadda ake gudanar da addinai dabam-daban a Amirka, ya kuma tabbatar da fudurin gwamnatinsa na tsayin-daka a kan ganin samar da walwala da zaman lafiya.

Lokacin da yake kara tabbatar da muhimmancin dangantakar Amirka da sauran kasashen Musulmi, shugaban ya bayyana nadir da ake

yi wa wani jakada na musamman, ga Kungiyar Babban Taron Harkokin Musulunci, domin nuna girmamawa ga wakilan Kungiyar Musulunci Ta Duniya, OIC, da kuma muhimmancin zama domin sasantawa a koyaushe. Wannan kuma shi ne karo na farko da Shugaban Amirka ya taba yin irin wannan nadir ga Kungiyar OIC. A cikin mako mai zuwa za a fadi sunan Jadakan na musamman.

Kungiyar OIC ce, muryar da ke kan gaba a kasashen Musulunci na duniya, duk da yake Babban Sakataren Kungiyar ta OIC, Ihsanoglu, dattijone.

Shugaba Bush ya ce, "Taruwar da muka yi a yau, bisa ga abota da girmamawa, da kara sake dsaukar wani alkawarin, mu kuma sabunta irin kokarin da muke yi na hada karfi wuri guda, don samar da

'yanci da zaman lafiya. Muna kuma murna da addinin da ya shafe faruruwan shekaru yana karfafa kawo ci gaba. Mun kuma zo ne, domin nuna farin ciki ga yadda ake zama da junna da gudanar da addanai dabam-daban a tsakanin jama'ar Amirka. Muna kuma alfahari da basirar tsohon shahararren mawakin nan na Musulunci, Rumi, wanda ya bayyana cewa: "Fitulu na da bambanci, amma haskensu daya".

Bayan da ya jaddada irin girmamawar da Amirka ke wa Musulunci da Musulmi, Shugaba Bush ya yi kira ga "mata da maza masu lura" da tashi tsaye wajen yin Allah-wadai da 'yan ta'addan da ke "neman yin amfani a addini don samun mulki ko kawo danniya".

Ya kamata mu san cewa Amirka

Duba Shafi Na 22



Darektan Tsaro na Ofishin Jakadancin Amirka, Kanar Lius Perozo, ke mika kyautar Manjo Haydon ga dalibin da ya fi nuna hazaka, Princewill Ezeaja. A hannun dama kuma Shugabar Makarantar Santi Theresa ce, Limamiyar Kirista Tina Nwosu.

An Kammala Bayar Da Lambar Yabo Ta Manjo Haydon Ga Dalibai

Da ana ganin abin da ke faruwa a Lahira da watakila mun ga marigayi Manjo Joe Haydon cike da farin ciki, ranar 28 ga watan Yuli, ranar da Makarantar Santi Theresa da ke Bwari, ta Abuja, ta tuna da shi, inda aka bayar da kyauta domin karrama shi. Dalibin duk da ya fi nuna kwazo a Bikin Saukar Karatun makarantar, na 7, shi aka bai wa wannan kyautar. Tsohon babban jami'in tsaro, na Ofishin Jakadancin Amirka, ODC, na cikin wadanda suka rasa rayukansu a hadarin jirgin saman Bellview, ranar 23 ga watan Oktobar 2005. Manjo Haydon ne a kan gaba, wajen neman kufin da za a gina wannan makarantar mai hawa uku, wadda Ofishin Tsaro da Tallafa wa Gajiyayyu ya kaddamar, ranar 28 ga watan Janairu 2005. Mafi yawan daliban da suka sauke

karatunsu a wannan shekarar sun yi amfani ne da wannan sabon ajin da Sashen ODC ya gina.

Babban Jami'in Ofishin, mai ci, Leftanar Kanar Perozo ne ya wakilci Mu'kaddashin Jami'in Ofishin Jakadancin Amirka, Robert Gribbin. Jami'in na Sashen ODC ya nuna farin cikinsa da na ma'aikatan

Ofishin Jakadancin, game da yadda makarantar ta karrama daya daga cikin ma'aikansu da suka rasu. "Wannan ba karamar girmamawa ce, da za a iya mantawa ba, musamman tun da ya yi aiki da jama'ar Bwari, a matsayin shugaban sashen tsaro", in ji Kanar Perozo. Shirin Tallafa wa Gajiyayyun ya bayar da dolar Amirka dubu 238, domin gina wannan wurin, har ila yau, ya bayar da kujueru da kayayyakin koyarwa, ta hannun shirin karin agaji. Sabon ajin an gina ne kyauta, ga Asibitin Haihuwar da aka gina a 2001, wanda aka sanya wa sunan Ambasada Howard Jeter.

Makarantar Santi Theresa tana taimaka wa jama'ar Bwari, wajen bayar da ilimin wasanni da na firamare ga yaransu, ba tare da yin



Daliban Makarantar Santi Theresa cike da annashuwa, a lokacin bikin saukar karatun.

Duba Shafi Na 22

Uwargida Laura Bush Ta Bunkasa Harkokin Lafiya Da Ilimi A Afrika

Ta Kuma Bayyana Kusancin Amirk'a Ga Jama'a

Lokacin da take kammala ziayarar aiki a kasashen Afrika, Uwargida Laura Bush ta furtu irin goyon bayanta da kuma cika alkawurran bayar da taimako da kokarin magance cutar kanjamau da maleriya da masu fafitikar neman ilimi, zuwa wani matsayi. Uwargidan ta kammala ziayarar aikin kwanaki biyar da ta kai Mali, ranar 29 ga watan Yuni, bayan da ta ziyarci Senegal da Mozambique da kuma Zambia.

A Zambia, Shugaban Shirin Bayar Da Taimako Ga Kasashen Duniya AID, Mark Dybul, wanda ya raka Uwargida Laura, ya bayyana cewa Amirk'a za ta kara yawan taimakon da take bai wa kasar da dolar Amirk'a miliyan 266, a cikin shekaru biyar masu zuwa.

“Muna bukatar fasada kokarin da Shirin AIDS ke yi, don yaki da annoba da rigakafin cututtuka, musamman a Afrika, inda kashi 70 cikin 100 na marayu cutar kanjamau ce ta kashe iyayensu.” Ya fada wa 'yan jaridu, a Lusaka, cewa kudin za su fito ne daga Shirin Shugaban Kasa na Gaggawar Tallafa wa masu cutar kanjamau (PEPFAR)

Dybul ya kara da cewa, a da, za a bai wa Zambia dolar Amirk'a miliyan 534 ne, a cikin shekaru hudu na shirin na PEPFAR, amma yanzu an kara yawan kudin ya zuwa dolar Amirk'a miliyan 800.

Uwargida Laura ta kai ziyara ga ayykan da Shirin PEPFAR ya kafa a Zambia, da Shirin Shugaban Kasa a kan Cutar Maleriya (PMI) da kuma



Uwargida Laura Bush ce tare da wadanda suka samu guraben faro ilimi na Shirin ilimi Mata na Jakadu a Makarantar Firamaren Grand Medine da ke Dakar, Babban Birnin Senegal, a ranar 26 ga watan Yuni. Shirin Ziyarar Uwargida Laura dangane da harkokin ilimi a Afrika yana samun nasarar wadata guraben faro ilimi har na dolar Amirk'a dubu 550 ga 'yammata da ke fadin Afrika, ya zuwa 2010. Fadar Gwamnatin Amirk'a ce ta bayar da hoton.

Hukumar USAID, da ke farfashin inuwar wani hadin gwiwar kamfanonin duniya na Global. Wannan hadin gwiwar tare da fungiyoyin gwamnati da masu zaman kansu ne ke gudanar da shirin na yaki da cutar kanjamau. Uwargidan ta bayyana za a raba gidajen sauro dubu 500 don kare jama'a daga cutar maleriya, cutar da ta fi cutar kanjamau kisa a Zambia, a cewar Gidauniyar Yaki da Cutar Maleriya ta Kasar Zambia.

A can Makarantar Rundunar Soja ta Lusaka kuma, Uwargida Laura, tare da 'yarta Jenna Bush, sun kaddamar da wani famfon tu'ka-tu'ka don samar da ruwan sha da kuma samar wa yara wurin kiriniya.

Wadannan ayyukan biyu, wani misali ne da irin hadin gwiwar da Gwamnatin Shugaba Bush ke gudanarwa, a kasashe masu tasowa. Shirin bayar da gidan sauro wani babban shiri ne, da ya janyo hankalin kamfanin Coca-Cola da Johnson & Johnson da Case Foundation da kuma Hukumar Kwallon Raga ta Amirk'a, wadanda ke da hadin gwiwa da Cibiyar 'Nothing But Net', wajen zurfafa wayar da kan jama'a game da irin kisan da cutar maleriya ke yi a Afrika.

Wani sako kuma da Uwargida Laura ta yi ta nanatawa a lokacin ziyarar tata ta Afrika, shi ne muhimmancin fungiyoyin addinai.

Ta fada wa taron da aka shirya mata a Cibiyar Tunawa da Mutata

cewa, "Cibiyoyin Addinai sun fi sanyaya zukatan jama'a wajen samun saukin kamuwa da cutar kanjamau". Ta hannun daukacin ma'aikatanta na sa-kai, cibiyar ta taimaka wa wadanda suka kamu da cutar kanjamau da marayun da cutar ta kanjamau ta haifar, da kuma kananan yaran da iyayensu suka harbe su da cutar. Tana kuma ilmatarwa game da rigakafin kamuwa da cutar inda Kungiyar RAPIDS, wani gungun fungiyoyi, cikinsu har da 'World Vision' da 'Salvation Army' da 'Africare' da Cibiyoyin Addinin Katolika da Hukumar Kidayar Jama'a ke taimakawa.

Ziyarar tata ta fara ne daga Senegal, inda ita da Jenna suka ziyarci Asibitin Fenn da ke Dakar, tare da Uwargidan shugaban Kasar Senegal, Viviane Wade. Asibitin tana bayar da magunguna ga wadanda suka kamu da cutar kanjamau, da fadakarwa game da kayayyakin abinci masu gina jiki. Steve Bolinger ne ya kafa lambu a asibitin, lokacin da yake aikin bauta wa kasa, wanda daga bisani ya rikide Kungiyar nan, mai zaman kanta, ta Bunkasa Harkar Lambu (DIG), da ke taimaka wa wadanda suka kamu da cutar kanjamau, wajen kyautata rayuwarsu. Hukumar USAID ce take taimakawa wajen gudanar da harkokin lambun da kuma asibitin.

Uwargidan Bush ta bayyana wa 'yan jaridun da ke yi mata rakiya cewa, yana da muhimmanci kasashen Afrika "su karfafa" irin zumuncin da ke tsakaninsu da Gwamnatin Amirk, su kuma "yi kokarin yin kyakkyawan amfani da kufaden da suke samu, don ganin kowa ya amfana."



Uwargida Laura Bush ce, ke zantawa da almajiran Cibiyar Flame, a Lusaka, babban birnin Kasar Zambia, ranar 28 ga watan Yuni. Har ila yau ta kai ziyara ga Cibiyar Bayarda Maganin Tsakaita Cutar Kanjamau ta kuma kaddamar da gangamin wayar da kan jama'a game da cutar malaria, kasar ta Zambia, don zama wani bangare na Shirin da Kasar Amirk ke yi, na magance cutar a kasashen Kudancin Afrika. (Daga AP Images)

A wajen kuma bikin Bayar da Guraben Karo ilimi na Kasashen Afrika, a Makarantar Firamaren Medine, da ke Dakar, Uwargida Laura ta sadu da shahararren makadin nan, Yousson N'Dour, wanda jakada ne na Majalisar Dinkin Duniya game da harkokin lafiya a Afrika.

A matsayinta na tsohuwar

malama, Uwargida Laura ta bayyana wa jama'a cewa "duk wadansu kufaden da suka shafi harkar ilimi, komai kankantsu, suna da amfani". Ta kara da cewa, ilimi na taimaka wa gwamnatoci cimma burin abubuwan da za su yi wa jama'arsu. Don kafa shaidar haka ne ma ta ce, "Jama'ar Amirk

Duba Shafi Na 22

Shirin Bai wa 'Yammata Guraben Ilimi

- ❖ Shirin Bai wa 'Yammata Guraben ilimi na Jakadan Amirk, (AGSP) ya bai wa 'yammata guraben Karo ilimi har dubu 550, a yankunan Sahara da ke Afrika.
- ❖ Makasudin wannan shirin na AGSP shi ne don tallafa wa samari da 'yammata a makarantu. Kasashe 40, ciki kuwa har da Nijeriya suke cikin shirin, inda tuni aka bai wa 'yammata dubu 130 guraben Karo ilimi a Afrika.
- ❖ A Nijeriya ma, an aiwatar da shirin na AGSP a yankuna shida na jihohi 13, kamar su Borno da Cross River da Edo da Enugu
- da Gombe da Imo da Kano da Lagos da Nassarawa da Niger da Ogun da Sokoto da kuma Birnin Tarayya. Guraben ilmin a Nijeriya, ya Kunshi dukan abin da ake bukata a makarantu, har da abinci.
- ❖ Lokacin da Uwargida Laura ta ziyarci Nijeriya a watan Janairu 2006, ta sadu da dimbin wadanda suka amfana da guraben ilimi a makarantun gwaji da ke Abuja.
- ❖ Hukumar USAID ce, ke tallafa wa Shirin na AGSP ta hannun Taron Bayar da ilimi na Jakadun Afrika game da Shirin Bayar Da Guraben ilimi ga 'Yammata. ■

Dalibai Matasan Nijeriya Sun Fahimci Yadda Duniya Ke Canzawa A Jihar Iowa

Daga Shafi Na 5

halartar Taron Shugabannin Duniya da Ayyukan Matasa na yankin Capitol. Kuma yana da muhimmanci suziyari makarantun firamare da kulob-kulob da mujami'u, domin yin jawabi game da Nijeriya da kuma addinin Islam. Tuni har sun farajuya ra'ayoyin mutanen duniya.

Ba kamar shirin musayar dalibai game da al'adu ba, daliban za su ci gaba da harkokinsu, bayan sun dawo daga kauyuka. Cibiyar Harkokin na Duniya ta Iowa ta shirya yin amfani da hazi'kan dalibai daga jihohi, domin barin fungiyarmu ta yi cudanya da su na tsawon shekaru, bayan sun bar

Iowa.

Daliban sun kafa kulob din wanzar da zaman lafiya, sun kammala wadansu ayyuka na kyautata muhalli, sun kuma koyi dabaran warware rashin jituwa, ga yan ajinsu. Za su kuma kafa wata cibiyar na'urorin komfuta, a inda ake karancinsu. Babban abin alfahari kuma shi ne, Musulmai da Kiristoci na hulsa da juna.

Dukan daliban sun je Amirka ne, ba tare da iyayensu sun bayar da sisin kwabo ba, amma ta hanyar guraben karo ilimi da Ofishin Ilmi da Al'adu na Gwamnatin Amirka ke bayarwa. Shirin YES wani kokari ne na Dan Majalisar Dattijai Ted Kennedy da Richard Lugar, domin

mayar da hannun baiwa game da harin ranar 11 ga watan Satumba. Sun yi imanin cewa matasa na da gagarumar rawar da za su taka wajen aiwatar da jituwa ga harkokin dimokradisyia da zaman lafiya.

Mun amince, muna kuma fata jama'ar Iowa za su taimake su. Tun da yake daliban za su Iowa a cikin watan Agusta, don haka Cibiyar IRIS na matukar bukatar taimakon wadanda za su karbi ba'kuncinsu.

Wani Gwamna a Jihar Iowa, Robert Anderson, da ke Ames ne, ya kirkiro wannan Cibiyar ta Harkokin Kasashen Duniyar, kuma shi ne shugabanta na farko.

[Http://nigeria.usembassy.gov](http://nigeria.usembassy.gov) ■

Shirin Musayar Dalibai na YES

Daga Shafi Na 6

don tallafa wa harkokin zirgar-zirgar daliban daga Legas zuwa Abuja. Sakamako: Mafi yawan wadanda suka shiga shirin na YES sun kara samun kwarewa a jawabi da rubutu. Hudu daga cikinsu ma sun samu shiga makarantu a Amirka. Da dama kuma na karatu a jami'o'in Nijeriya.

Sun kuma kara fahimtar halayen

zamantakewar jama'ar Amirka da kuma al'adunsu. Sun kuma yi kokarin yin amfani da irin kyawawan dabi'un da suka koya, lokacin da suke Amirka, kamar su inganta sanin bambancin addini da zaman lafiya a tsakanin irin jama'ar da suka sadu da su, a fannonin addini da fungiyoyin sa-kai da na jama'a.

Hukumar ECA ta zabi daya daga cikin tsaffin daliban shirin na YES, Abdulhafeez Lawal, don zama Dalibin watan Fabrairun 2006.

Dalibin Nijeriyar, a Kungiyar Tsaffin Daliban Shirin YES, ya ci lambar yabo ta Disney, inda ya fice a kan Harkokin Shugabanci na Matasa na 2006. ■

Tuna Baya: Yadda Na Ga Amirka

Daga Shafi Na 8

Na shiga harkokin wasannin guje-guje da tsalle-tsalle na kuma yi fama da al'adu iri-iri, na kuma yi abokan da suka fito daga duniyar da ban ta ba tsammani ba.

Na sandana yanayin wurin na kuma yi fama da abincin da dole inci. Na kuma ga wani jinsin jama'ar da na yi sha'awa, saboda karimcinsu da soyayyar da suke nuna wa baki. Ga malamai da

ma'aikata da dalibai masu haba-haba da jama'a a kullum. Irin aikin da na yi fama da shi na karatu Allah ya yi yawa da shi, amma duk ba mudamuwa, saboda yanayin yadda ake koyarwar.

Wannan gatan da na sha a Kolejin Mount Holyoke ya tabbatar mini da cewa zan samu nasasar samun ilimi mai zurfi, kazalika da sanin yadda zan tsara rayuwata. ta yi

albarka.

A gaskiya ban yi wa kaina adalci ba, idan har na ce ban yi rashin gida Nijeriya. ba, amma zan iya cewa na samu wurin da zai kiwon san-Adam ya kai ga zama abin amfani ga dukan duniya. Kolombus ya kira Amirka, "kasar 'yantattu" amma ni na kira ta "kasar cimma buri", wurin da halinka zai cece ka a harkokin duniya. ■

Kungiyar PEPFAR Ta Samu Lambar Yabo ta Duniya Don Yaki da Kanjamau

Daga Shafi Na 9

bayyana cewa shirin PEPFAR na Nijeriya, ya yi matukar fayyace kudurin Nijeriya na dakushe yaduwar cutar kanjamau. "Tun lokacin da aka kafa ta a 2004, alamu sun nuna cewa kwalliya za ta biya kudin sabulu game da shirin PEPFAR a Nijeriya. Komai ya daidaita a kasar, a kullum kuma jama'ar da suka kamu da kwayoyin

cutar na samun magunguna a kai-a kai", inji Jakada Campbell.

Jakada Campbell, tare da taimakon Mukaddashin Darektan Hukumar USAID, latanya Mapp Frett ne, suke damka wa ma'aikatan sassan biyar, takardun shaidar girmamawar, a kan kwazon da suka nuna game da Shirin PEPFAR. A da an bai wa Kungiyar 'yan Nijeriya

ne, da ke Kasar Rwanda.

Taken ma da aka karanta wa bikin shi ne shirin PEPFAR a Nijeriya ya cimma nasarar dukan manuofin kafa shirin dangane da irin gudunmawar da sassan suke bayarwa, da kara fada a ayyukansu da tsoma bakin fungiyoyin jama'a da kuma fasakar da jama'ar Nigeriya. ■

Amirka Ta Inganta Harkokin Ajiyar Iri A Garko Darki Da Ke Jihar Kano

Daga Shafi Na 11

Za a bayar da litattafan ga makarantun da ke jihohin Kano da Katsina da Bauci da Gombe da Neja da Bornu da Sokoto da Maiduguri. Duka za a bayar da litattafan har dubu 11 da 880, wadanda nauyin ya kai ton biyu zuwa biyu da rabi.

Ajiyar Iri:

Arewacin Nijeriya na da wani irin mursadden yanayin da ke dakushe duk wani kokarin da ake yi na ganin albarkar gona ta yi yabanya. Kungiyoyin jama'a a Arewacin Nijeriyar sun dafe suna fama da munin tattalin arziki, wanda a wadansu lokuttan yakan haifar da fari da faduwar farashin albarkatun noma. Saboda da haka ne, aka ga ya kamata a samar da

wuraren tanadin iri, da sanin makamar sarrafa irin, don magance bin wa'dannan mawuyatan hanyoyin.

Runbunan ajiyar irin za su tanadi iri, ingantacce, da kuma masaniya game da sarrafa irin, ga kungiyoyin jama'a biyar da ke jihohin Kano da Kaduna, a Arewacin Nijeriya, zai kuma zama wata hanya ta tallafawa jama'a wajen dogaro da kawunansu.

Wannan kuma wani shirin hadin gwiwa ne a tsakanin gwamnatocin jihohin Kano da Kaduna da Sashen Tsaro na Ofishin Jakadancin Amirka da Hukumar Bunkasa Ci Gaban Kasashen Duniya da Cibiyar Kula da Aikin Gona a Yammacin Sahara (IITA) da kuma Gwamnatin Amirka.

Tuni har Hukumar IITA tare da taimakon kowace karamar hukuma sun ware filayen da aka tabbatar suna da ingancin gina wadannan rumbungan ajiyar irin.

Sauran rumbungan ajiyar irin da Jakada Campbell ya kaddamar a Kano, sun hadfa da na:-

❖ Kananan Hukumomin Garki, da Wudil da ke Jihar Kano.

- ❖ Garko, a Karamar Hukumomin Garko da za a kaddamar nan ba da jimawa ba.
- ❖ Sarina, a Karamar Hukumar Garko ta Jihar Kano.
- ❖ Yarumfa, a Karamar Hukumar Giwa, ta Jihar Kaduna.
- ❖ Zaria, a Karamar Hukumar Zaria ta Jihar Kaduna.

Hukumar Hadin Gwiwar Amirka da Kasashen Turai Akan Tsaro (EUCOM) ce kadai ke gudanar da ayyukan Shirin na Tallafa wa Jama'a. Ma'kasudin wannan shirin, shi ne a karfafa dankon zumuncin da ke tsakanin kasashen duniya, domin sawwaka masu wadansu matsalolin da ke damun su. ■

Arewacin Nijeriya na da wani irin mursadden yanayin da ke dakushe duk wani kokarin da ake yi na ganin albarkar gona ta yi yabanya.

Hukumar Hadin Gwiwar Amirka da Kasashen Turai Akan Tsaro (EUCOM) ce kadai ke gudanar da ayyukan Shirin na Tallafa wa Jama'a.

Ofishin Jakadancin Amirk'a Ya Shirya Bita A Kan Gurbacewar Bangaren Shari'a

Daga Shafi Na 12

gaban jama'a, da ke fadin kasar nan, don kafa injunan sarrafa kayayyakin abinci da gina burtalin dabbobi da kuma riiyoyin burtsatse, da dai sauransu.

Shirin Injunan Ni'ka na Kungiyar KAPOP, ya tallafa wa mata, wajen aikin fura-fura, wanda kowa ya san cewa fura na daya daga cikin manyan abincin da ake shan wuya kafin a sarrafa, amma tun da yanzu ga injuna nan, a tsakiyar

gidajensu, al'amarin babu kama hannun yaro. Injunan ni'ka za su inganta rayuwar jama'ar wurin da matansu, kazalika da dsaukacin iyalansu, ta hanyar samar masu da 'yan kufaden hidimomin yau da kullum. Shirin na musamman na jakadan ya kuma bayar da gudunmawa, tare da hadin gwiwar Ofishin Jakadancin Ingila da Mujami'ar Angalican ta Nijeriya, don kafa Karamar Masana'antar

Aikin Tela ta Desete da ke Zuru. Ginin masana'antar na dsauke da kekunan dinki har 12 da masu koyar da aiki 4, biyu maza, biyu mata. Jama'ar yankin da dama sun sadaukar da kawunansu don ganin cimma nasrar wannan aiki, da sadaukar da lokutansu da kwazon ganin an kai ga gacin wadannan ayyukan. Ofishin Jakadancin Amirk'a na gaishe ku da wannan ko'karin da kuke yi. ■



Ofishin Jakadancin Amirk'a A Abuja Ya Yi Rashi

Ranar 7 ga watan Yuli ne, wani babban jami'in Ofishin Jakadancin Amirk'a da ke Abuja, Mr. Julius Igoche, ya mutu. Jami'in wanda aka bayyana da cewa, mai sau'kin kai ne, da sadaukar da kai, Mr. Julius Igoche ya mutu lokacin da yake wasan kwallon kafa, a wani fili da ke Abuja.

Ya fara aiki ne a Ofishin Jakadancin Amirk'a, ranar 20 ga watan Afrilun 2000, a sashen watsa labarai da hulda da jama'a. An kuma bizne Mr. Igoche a garinsu Etokwu-Uko, na Karamar Hukumar Olamaboro da ke Jihar Kogi, a ranar Asabar 21 ga watan Yuli. Ya mutu ya bar matar aure, Mrs. Dorcas Igoche, da da daya. ■

Ofishin Jakadancin Amirk'a Ya Shirya Bita A Kan Gurbacewar Bangaren Shari'a

Daga Shafi Na 14

karonsa na farko na halartar irin wannan bitar, ya bude taron ne, ya kuma yi wa masu halartarsa marhabin. Lokacin da yake mayar da jawabi, game da kasidat da aka bayar, dangane da irin aikin da Sashen Shari'a na Nijeriya ke yi, na ya'ki da cin hanci, Mai Shari'a Wood ta ce ba gwamnonin Nijeriya ba ne kadai ke facaka da kufaden jama'a.

Ta bayar da misali da Gwamnan Jihar Illinois da kuma wani hamshakin dan jarida, Conrad Black, da aka daure kwanan nan, saboda facaka da kufaden jama'a,

lokacin da suke kan mulki.

Mai Shari'a Wood ta ce dole haka ta faru, domin Kundin Sharuddan Amirk'a ba shi da sabo. Sauran abubuwani da Kundin Sharuddan Amirkar ke karewa, sun hada da kare lafiyar alkala'i daga manyan mutane da tsoma baki ga harkokin alkalan, wanda ke tabbatard ganin cewa, babu wanda zai sa son rai ga yanke hukunci, ko kuma yin amfani da kufade don kauce wa adalci. A lokacin yin tambayoyi kuma, masu halartar bitar sun kawo batu a kan matsalolin jami'an da ke ci wa

sharuddan alkalan Amirkar tuwo a kwarya, wadanda mafi yawansu zababu ne.

Jami'ai fiye da 45, cikinsu kuwa har da wakilan Majalisar Kasa da wakilan Kungiyar Lauyoyi ta Nijeriya, a karkashin Shugaban Reshenta na Abuja, Barista Muyiwa Akinboro da Shugabar Kungiyar Lauyoyin Nijeriya, Mata, ta Abuja, Chinelo Irie, suka halarci bitar ta gani-da-ido (DCV).

Jami'ar Sashen Hulda da Jama'a ta Ofishin Jakadancin Amirk'a, Atim George ce ta shugabanci taron. ■

Shugaba Bush Ya Sake Jaddada Kafuwar Cibiyar Addinin Islama

Daga Shafi Na 15

na da dimbin jama'a da ra'ayoyinsu suka bambanta, amma suke zaune da junna da yin bautar addinin da suke so ba tare da wata tsangwama ba. 'Yancin yin addini shi ne dokar

farko da Amirkta fara kafawa. "Wannan kuma shi ne abin da Tsarin Mulkinmu ya d'auki alkawari a kai, mu kuma muka amince, ya kuma zama mana abin dogaro", in ji Shugaba Bush, a jawabinsa. Amirkta na da dadadden tarihin taimaka wa Musulunci, a dukan fadin duniya, musamman a lokuttan yake-yake da wani bala'in kaddara. Amirkawa sun agaza wa

dimbin jama'ar da girgizar kasa ta yi wa barna a kasashen Pakistan da Iran da wadanda ambaliyar ruwan Tsunami ta rutsa da su a Indonesia da Malaysiya. Amirkta ta kare Musulmin Bosnia da Kosovo, yau kuma ita ce kan gaba don hana kisan gilla a Sudan. "Tausayi da imani ne kuma ya sanya dukan Amirkawa suka fahimci irin kokarin a muke yi", inji Bush. ■

An Kammala Bayar Da Lambar Yabo Ta Manjo Haydon Ga Dalibai

Daga Shafi Na 16

la'akari da bambancin addini ko kabilia ba. Shugaban Makarantar, Limamiyar Kirista, Tina Nwosu ta bayyana cewa an bai wa makarantar damar gudanar da shirin da Ma'aikatar ilimi da Gwamnatin Tarayya ta bullo a shi. A halin yanzu ma, daliban da suka amfana da shirin, za su shiga aji

daya na Karamar Makarantar Sakandare, cikin watan Satumbar 2007.

Tun lokacin da aka bude makarantar, sai karin yawan dalibai ake samu, daga 150 zuwa 400. Haka ma yawan malaman ya karu daga 12 zuwa 34. Cikin kayayyakin koyarwar Makarantar ta Santi Theresa, har da na kimiyya

da harkokin kula da tattalin arzikan iyali da na dakunan bincike da na karatu, kazalika da na'urori masu kwakwalwa 10 domin dalibai.

Kanar Perozo ne ya bayar da kyauttukkan ga dalibai 10, cikinsu har da Princewill Ezeja, wanda ya lashe Kyautar Marigayi Manjo Haydon, don zama dalibin da ya fi kowane dalibi kwazo. ■

Uwargida Laura Bush Ta Bunkasa Harkokin Lafiya Da Ilimi A Afrika

Daga Shafi Na 18

na alfahari da irin ci gabon da ake samu a Afrika, a fannin kiwon lafiya". Hukumar AEI tana bai wa yara fiye da rabin miliyan litattafai a Senegal. Ta ce a ranin bara ma, Hukumar 'AEI' ta kawo litattafan karatu dubu 800 ga yaran Kasar Senegal. "Dukan mai ilimi yana cike da koshin lafiya, kuma yana ilmantar da jama'arsa da yaransu".

A ziayararta ta Kasar Mozambique kuma, Uwargida Laura ta bayyana cewa wani kamfanin da Amirkta ke bai wa kudi, zai taimaka wajen gina wuraren yakar cutar maleriya. Lokacin da take a Birnin Maputo kuwa, matar shugaban Kasar Amirkar, ta kai ziyyara ga cibiyoyin kungiyoyin wayar da kan jama'a na addinai, domin yaki da cutar

maleriya a Mozambique. Asibitin Jarirai da fungiyar tallafa wa mata da Kungiyar 'Positive Tea', na cikin wuraren da ta yada zango. Ta yi bikin fesa maganin sauro da bayar da gidajen sauron, a cikin ayyukan da ta kaddamar.

Shirin Tallafin Mata na daga cikin abubuwan da Uwargida Laura ta mayar da hankali a kai, a ziyyararta, a Afrika. Ta kuma ji dadin yadda ake tattaunawa game da al'amarin a Mozambique.

Ta kuma ziyyarci wadansu ayyukan a Zambia da Flame da kuma na fungiyar WORTH, wadanda ke fama da yaran da iyayensu suka harbe su da cutar kanjamau, da zawarawan da cutar kanjamau ta kashe mazajensu da kuma tsofaffi, domin karfafa masu

yin hakuri da halin rayuwa. Kungiyar WORTH tana mayar da kananan basussuka ga masu kananan masana'antu.

Uwargidan Shugaba Bush ta nuna sha'awarta ga kokarin masu taimakawa wadanda mafi yawan 'yan sa-kai ne, masu ziyyartar marasa lafiya da ilmantar da jama'a game da cutar kanjamau, cutar da har yanzu take barna a Afrika.

A karshe Uwargida Laura ta yada zango a Birnin Bamako, na Kasar Mali, inda ta ziyyarci makarantar Kungiyar AEI da kuma Shirin Hadin Kan da gwamnati ke yi da sauran fungiyoyi da nufin dakushe kaifin talauci da bayar da dolar Amirkta miliyan 460 da dubu 800 ga shirin bunkasa harkokin tattalin arziki. ■

Kungiyoyi Biyu A Kano Sun Samu Kayayyakin Ajiyar Iri

Mafi yawan sassan Arewacin Nijeriya na fama da mummunan yanayin da ke kawo cikas ga yalwatawa da kuma ajiyar iri. Don haka ana matukar bukatar kayayyaki da kuma sanin makamar ajiyar iri. Jama'ar wadannan yankunan ke fama da tabarbarewar harkokin tattalin arziki, wanda a dalilin haka akan samu fari da fasuwur farashin kayyakin amfanin gona. A ranar 3 ga watan Yuni ne, Jakadan Kasar Amirka, John Campbell ya faddamar da wani shiri, domin magance wani bangare na matsalolin ajiyar iri, a wafansu garuruwan Garko da Darki da ke Jihar Kano. Wannan shirin wani hadin gwija ne tsakanin gwamnatocin jihohin Kano da Kaduna da Sashen Tsaro na Ofishin Jakadancin Amirka (ODC) da Hukumar Bunkasa Harkokin Kasashen Duniya ta Amirka (USAID) da Cibiyar Harkokin Aikin Gona ta Duniya mai kula da Yankunan Yammacin Sahara (IITA) da kuma Gwamnatin Kasar Amirka. Editan Mujallar MAGAMA, Idika U. Onyukwu ne ya dauki wadannan hotun'an.



Ambasada Campbell ne ke miƙa makullan rum bunan ajiyar iri na Garko ga Shugabar Kungiyar Manoman Waken Soya, ta Garko da ke Jihar Kano, Hajji Tabawa Dahiru.



Shugabannin jama'a tare da Ambasada Campbell, jim kadfan da faddamar da kayayyakin ajiyar iri na Garko, a cikin Jihar Kano, a ranar 3 ga watan Yuni, 2007.



Ambasada Campbell ne ke jawabi, a bikin faddamar da kayayyakin ajiyar iri na Garko da ke Jihar Kano.



Ambasada Campbell ne ke miƙa makullan rum bunan ajiyar iri na Darki, ga shugaban manoman yankin.



Shugaban Sashen ODC ne, Leftanar Kanar Perozo ke tako rawa da sauran jama'a, a wajen bikin faddamar da bikin kayyyakin ajiyar iri, a Darki ta Jihar Kano.



Ambasada Campbell ne ke amsa gaisuwar wafansu jama'ar kauyuka, a kan bishiyoyi da suka halarci bikin faddamar da kayayyakin ajiyar irin.



Barka Da Murnar Samun 'Yancin Kai

Faretin da aka gudanar ke nan, ranar 4 ga watan Yuli, a Abuja, don zama wani bangare na irin shagulgulan da aka yi don tunawa da shekaru 231 da Amirka ta samu mulkin kai. Jakadan Amirka John Campbell ne ya bude fagen faretin da aka yi wa la'kabi "Yankee Doodle", tare da 'yar kwikuyonsa, Miss Pixie. A gefen hagu kuma Jami'ar Hulsa da Kungiyoyi ce, Michelle Ward. Idika Onyukwu ne ya dauki hoton.

Agusta Kalandar Ayyuka							
Lahadi	Litinin	Talata	Laraba	Alhamis	Juma'a	Asabar	
			1 Nazari a azuzuwan Amirka da ke Abuja da Legas	2 Jawabi ga 'yan jaridu a Abuja	3	4	
5	6	7 Jawabiga 'yan jaridu A Lagos	8 Nazari a azuzuwan Amirka da ke Abuja da Legas	9 Jawabi ga 'yan jaridu a Abuja	10	11	
12 Ranar Tunawa da Matasa	13	14 Jawabiga 'yan jaridu A Lagos	15 Nazari a azuzuwan Amirka da ke Abuja da Legas	16 Jawabi ga 'yan jaridu a Abuja	17	18	
19	20	21 Jawabiga 'yan jaridu A Lagos	22 Nazari a azuzuwan Amirka da ke Abuja da Legas	23 Jawabi ga 'yan jaridu a Abuja	24	25	
26 Ranar Tunawa da Yancin Mata	27	28 Jawabiga 'yan jaridu A Lagos	29 Ranar Tunawa da Guguwar Katrina	30 Jawabi ga 'yan jaridu a Abuja			